


L-Iskrizzjonijiet li jinsabu fis-sagristija tal-Knisja Kollegġjata ta' Bormla (2)

F'din l-edizzjoni se naraw erba' skrizzjonijiet ohra li jinsabu mal-hajt tas-sagristija: L-ewwel wahda (7), dik iddedikata lill-Papa Piju VII, tinsab hekk kif tidhol fis-sagristija, xellug, mal-hajt tal-knisja; it-tieni (8) lill-Arcisqof Ferdinandu Mattei, li tinsab fuq l-istess hajt, imma fuq il-lemin fit-tarf wara li tidhol mill-bieb; it-tielet (9) lill-Papa Piju IX, li tinsab faċċata tal-bieb, u r-raba' (10) lill-Arcisqof Pace Forno, li tinsab kważi fuq il-bieb tas-sagristija.

B'hekk ghandna żewġ skrizzjonijiet iddedikati lil żewġ Papiet, u żewġ skrizzjonijiet iddedikati lil żewġ isqfijiet. Dawn kollha kellhom konnessjoni ma' Cospicua: it-twaqqif tal-Kulleġġ tal-Kanoniċi fl-1823 (Piju VII u Ferdinandu Mattei), iż-żieda tad-Drittijiet Kurjali fl-1850 u wara l-1857 (Piju IX u Gejtanu Pace Forno). B'hekk nistghu nghidu li dawn l-erba' skrizzjonijiet huma żewġ pari, u kollha jittrattaw fuq il-Kanonikat ta' Cospicua.

Jidher li l-Latin użat kien minn studjużi tal-Klassiċi, li kienu jafu sew lill-awturi, tant li espressjonijiet użati minnhom insibuhom f'dawl l-awturi. Dawn l-iskrizzjonijiet jitfgħu dawl mhux biss fuq l-istorja ta' din il-belt, imma ukoll fuq ir-relazzjoni tagħha ma' Ruma fi żminijiet li raw hrug minn taqlib kbir fl-Ewropa u dikjarazzjonijiet importantissimi, bħal dik tad-dogma ta' l-Immakulata Kuncizzjoni u tad-dokumenti tal-Konċilju Vatikan I.



Papa Piju VII

7.

PIO VIIⁱ, PONT[IFICI] MAX[IMO]
QVI,
DATIS APOSTOLICIS LITTERIS
[ANTE DIEM] III NON [AS] IVL [IAS], [ANNO] MDCCCXXII,
IN CVRIALI TEMPLO CONSPICVANO
CANONICORVM COLLEGIVMⁱⁱ INSTITVIT
ESIQVE AMPLISSIMIS PRIVILEGIIS HONESTATIS
ECCLESIAE PROVENTVS, ONERIBVS SOLVTISⁱⁱⁱ, ATTRIBVIT
IN QVIBVS ADMINISTRANDIS EOS SVI IVRIS^{iv} ESSE INDVLSIT,
NE TANTI VIRI MEMORIA ANNIS LABENTIBVS^v PEREAT,
IMAGINEM ET TITVLVM
CANONICI
GRATO ANIMO^{vi} P[OSVERVNT].

Biex it-tifkura ta' dan ir-raġel tant kbir ma tinqeridx
bil-medda taż-żmien,
il-Kanoniċi
għamlu b'hajr
din ix-xbiha u din l-iskrizzjoni
lil Piju VII, Papa,
li,
wara li hareġ ittra appostolika
fil-5 ta' Lulju, fis-sena 1822,
waqqaf fit-tempju parrokkjali ta' Cospicua
il-Kulleġġ tal-Kanoniċi
u tahom id-dhul tal-knisja,
wara li jġigu mħallsa l-piżijiet,
bi privileġġi mill-aktar abbundanti ta' għieh,
waqt li kkonċeda li
fl-amministrazzjoni ta' dawk l-affarijiet
ikunu awtonomi.

8.

FERDINANDO MATTEI^{vii} MELITENSEM DIOECESIM REGENTE,
CANONICORVM ORDO HOC IN TEMPLO FVIT^{viii} CONSTITVTVS,
QVI NOVVM MVNVS INIVERVNT^{ix} A[NNO] MDCCCXXIII
[ANTE DIEM] VII ID[VS] DEC[EMBRES].
NE TEMPORE LABENTE^x
TANTAE REI MEMORIA EVANESCERET^{xi},
MAIORES NOSTRI MONVM[ENTVM] HOC DEDICARVNT.

Meta Ferdinandu Mattei kien qed imexxi d-djoċesi Maltija,
l-Ordni tal-Kanoniċi ġie kostitwit f'dan il-maqdes,
li dahlu għal (dan) ix-xogħol ġdid fis-sena 1823,



Is-sagristija fejn hemm l-iskrizzjonijiet ta' l-inkvadri.

fis-7 ta' Dicembru.

Sabiex, hekk kif iż-żmien igerbeeb,
 it-tifkira ta' din l-okkażjoni tant kbira ma
 tisparixxix,
 l-antenati taghna ddedikaw din it-tifkira.

9.

PIO IX^{xiii} PONT[IFICI] MAX[IMO]
 QVI AB ORIGINE VIRG[INIS] LABIS NESCIA
 DOGMATE STATVTA NOMEN SIBI INDIDIT^{xiii},
 CANONICI H[VIVS] AEDIS GRATO ANIMO^{xiv} P[OSVERVNT],
 QVOS CVRIALIBVS IVRIBVS AVXIT
 PRID[IE] KAL[ENDAS] OCTOBRESⁱ, [ANNO] MDCCL.

Lil Piju IX, Papa,
 li ghamel lilu nnifsu maghruf bid-dogma mwaqqfa
 tal-Verġni mnissla minghajr tebgħa,
 il-Kanoniċi ta' dan il-maqdes,
 li kien għollihom għad-drittijiet kurjali
 fit-30 ta' Settembru, fis-sena 1850,
 tellghu (din it-tifkira) bi gratitudini.

CAIETANO PACE FORNO^{xv},
 ARCHIEP[ISCOPO], EPISCOPO MELITENSI,
 QVO ADPRECANTE,
 PIVS IX, PONT[IFEX] MAX[IMVS],
 CANONICIS H[VIVS] AEDIS
 PECTORE CRUCEM FERRE
 DE SERICO FVNICVLO PENDENTEM AVRO CONTEXTO



Gaetano Pace Forno

INDVLSIT,
 PRAESVLI VIRTUTE ET DOCTRINA
 CONSPICVO^{xvi}
 GRATI ANIMI^{xvii}
 [HOC] MONVM[ENTVM]
 POSVIMVS.

Waqqafna b' hajr
 din it-tifkira
 lil

Gejtanu Pace Forno,
 Arcisqof u Isqof ta' Malta,
 mexxej distint b' kuragg u taghlim,
 li bl-intermedjazzjoni tieghu
 l-Papa Piju IX
 ikkonceda

lill-kanonci ta' dan il-maqdes
 li jgorru fuq sidirhom salib
 imdendel b' hajta ta' l-għażel minsuġa bid-
 deheb.

ⁱ PIO VII: Il-Papa Piju VII kien suċċessur ta' Pietru mill-1800 sa l-1823. Kien żmien meta l-Papa għal tmenin sena sofra hafna mill-aggressjoni tal-liberalizmu, tant li diversi papiet kellhom jitolqu Ruma, fosthom il-Papa Piju VII fl-1808. Fl-1815, il-Papa rritorna Ruma sabiex jerġa' jibni l-knisja wara t-tharbit kbir li sofriet bir-Rivoluzzjoni Franċiża.

ⁱⁱ CURIALI... CONSPICVANO CANONICORVM COLLEGIVM: Innota l-alliterazzjoni tal-konsonanti c.

ⁱⁱⁱ ONERIBVS SOLVTIS: SENECA, *Oedipus* 687-8: *solutus onere rego regni bonis / fruor...*

^{iv} SVI IVRIS: COLUMELLA, *Res rustica* 12.7.2: *deinde si tantum remiserint humoris, ut suo sibi iure ablui possint.*

^v ANNIS LABENTIBVS: HORATIUS, *Carmina* 2.14.1-2: *eheu fugaces, Postume, Postume, / labuntur anni...*

^{vi} GRATO ANIMO: CICERO, *Oratio Philippica* 4.1.3: *Laudo, laudo vos, Quirites, cum gratissimis animis prosequimini nomen clarissimi adolescentis vel pueri potius.*

^{vii} FERDINANDO MATTEI: L-Arcisqof Ferdinandu Mattei tweled l-Isla fl-24 ta' Lulju, 1761, u miet fl-14 ta' Lulju, 1829. Hu sar isqof fit-18 ta' Settembru, 1807, l-ewwel Malti bin ġenituri Maltin li nhatar isqof ta' Malta J. Bezzina, L-istorja tal-Knisja f'Malta. Kullana *Kulturali* N. 42, Malta, Pubblikazzjonijiet Indipendenza, 2002, 184, 210. Kien l-ahhar isqof ipprezentat lill-Papa mir-Re ta' Sqallija (A. Bonnici, *History of the Church in Malta*. Vol. II, Malta, Empire Press, 1968, 6.

^{viii} FVIT: Flok *est* tal-Latin Klassiku.

^{ix} MVNVS INIVERVNT: VERGILIUS, *Aeneis* 5.846: *ipse ego paulisper pro te tua munera inibò.*

- x TEMPORE LABENTE: OVIDIUS, *Tristia ex Ponto* 3.11-12: ...*non qui labentia tarde / tempora narrando fallat,...*
- xi MEMORIA EVANESKERET: CICERO, *De oratore* 2.23.95: *omnis eorum memoria sensim obscurata est et evanuit.*
- xii PIO IX: Il-Beatu Piju IX kien Papa mill-1846 sa l-1878. Piju IX wiret żmien ikrah li fih il-Knisja tilfet hafna minhabba l-attakki li saru fuq il-Papat. Huwa jibqa' maghruf ghaż-żmien twil li dam Papa 32 sena, ghad-dogma ta' l-Immakulata Konċezzjoni fit-8 ta' Diċembru, 1854, u l-ewwel Konċilju Vatikan fit-8 ta' Diċembru, 1869. Fl-1864, huwa waqqaf id-djoċesi ta' Ghawdex u hatar l-ewwel isqof Ghawdxi, Mikiel Frangisku Buttigieg.
- xiii NOMEN SIBI INDIDIT: SALLUSTIUS, *Historiae*, 1.41.24: *quae nomina sceleris indidit.*
- xiv GRATO ANIMO: Ara nota vi fuq.
- xv CAIETANO PACE FORNO: L-Arċisqof Gejtanu Pace Forno twieled f'Victoria, Ghawdex, kien elett isqof bid-dritt tas-suċċessjoni fil-25 ta' Settembru, 1857, u lahaq isqof effettiv fl-4 ta' Diċembru. Hu miet f'Castellammare di Stabia, fl-Italja, fit-22 ta' Lulju, 1874. Kien hu li fl-1858 ittrasferixxa lis-seminaristi magġuri mill-Imdina sal-Furjana fejn il-Ġizwiti kellhom id-dar ta' l-irtiri msemmija ghal San Kalċidonju (J. Bezzina, 185-6, 228-9).
- xvi PRAESVLI VIRTUTE ET DOCTRINA CONSPICVO: Innota hawn iż-żewġ ipebata, wahda fl-ohra: *virtute... doctrina, praesvli... conspicvo.* Ipebaton ifisser li żewġ kelmiet li jmorru ma' xulxin ikunu mifrudin b'kelma jew iktar f'nofshom.
- xvii GRATI ANIMI: Ara nota vi fuq.

Haidon Store

Vegetables, Fruits, Sweets, Groceries

Matty Grima Street, Cospicua

*Have a musical Christmas
this year with P. Xuereb, the shop
for all your music and stationery requirements*

percussion, string, woodwind, brass, keyboard
instruments and accessories, a wide range of music
books, school and office stationery

P. Xuereb
Music & Stationery

5, Old Church Street, B'Kara Tel: 21 496259, 21 372797, 7978 4496

